

మత్స్యకారుల ఆర్థికాభివృద్ధికి పెద్దపీట

• ఎంపీపీ మధుకర్ రావు



గుండుమూల్ పెద్ద చెరువులో చేప పిల్లలను వదులుతున్న ప్రజాప్రతినిధులు

కోస్గి రూరల్, అక్టోబర్ 8: మత్స్యకారుల ఆర్థికాభివృద్ధికి బీఆర్ఎస్ ప్రభుత్వం పెద్దపీట వేస్తున్నదని ఎంపీపీ మధుకర్ రావు అన్నారు. ఆదివారం ఆయన ప్రభుత్వం పంపిణీ చేసిన చేప పిల్లలను గుండుమూల్ మండలం లోని పలు చెరువుల్లో మత్స్యకారులతో కలిసి వదిలారు. ఈ సందర్భంగా మాట్లాడుతూ ప్రభుత్వం చేప పిల్లలను వదిలిన పంపిణీ లో భాగంగా గుండు మూల్ పెద్ద చెరువు, కేతినేని చెరువుల్లో 88,000 చేప పిల్లలను వదిలినట్లు తెలిపారు. ప్రభుత్వం మత్స్యకారులకు అనేక సంక్షేమ పథకాలు ప్రవేశ పెట్టి వారిని ఆర్థికంగా బలోపేతం చేస్తున్నదని తెలిపారు. కార్యక్రమంలో జెడ్పీటీసీ ప్రకాశ్ రెడ్డి, మత్స్యశాఖ జిల్లా అధికారి రాజాప్రతాప్, ఉప సర్పంచ్ రవీందర్ రెడ్డి, మత్స్యకార సంఘం గ్రామ అధ్యక్షుడు కృష్ణయ్య, నాయకులు వెంకట్ రెడ్డి, నర్సింహులు తదితరులు పాల్గొన్నారు.

కేసీఆర్ స్పోర్ట్స్ కిట్లు పంపిణీ



క్రీడాకారులకు సామగ్రిని పంపిణీ చేస్తున్న సర్పంచ్ చెన్నప్ప

నర్స, అక్టోబర్ 8: మండలంలోని ఎల్లంపల్లి గ్రామంలో ఆదివారం సర్పంచ్ చెన్నప్ప ఆధ్వర్యంలో క్రీడాకారులకు కేసీఆర్ స్పోర్ట్స్ కిట్లు పంపిణీ చేశారు. ఈ సందర్భంగా మాట్లాడుతూ ముఖ్యమంత్రి కేసీఆర్ పుట్టి బిడ్డ నుంచి వృద్ధుల వరకు ప్రతి ఒక్కరికీ సంక్షేమ ఫలాలు అందజేస్తున్నారన్నారు. గ్రామీణ క్రీడాకారులను ప్రోత్సహించేందుకు గ్రామాల్లో క్రీడా ప్రాంగణాలను ఏర్పాటు చేసి కేసీఆర్ క్రీడా కిట్లు అందజేస్తున్నారన్నారు. యువకులు వీటిని సద్వినియోగం చేసుకొని క్రీడల్లో రాణించాలన్నారు. కార్యక్రమంలో ఎంపీటీసీ రాధ వెంకటన్న, ఉప సర్పంచ్ నాగరాజు, క్రీడా కారులు, యువకులు, గ్రామస్థులు పాల్గొన్నారు.

క్రీడాకారులకు టీ షర్టులు పంపిణీ



క్రీడాకారులకు టీ షర్టులు అందజేస్తున్న నవీన్ కుమార్ రెడ్డి

మరికల్, అక్టోబర్ 8 : మండల కేంద్రంలో సోమవారం నుంచి నిర్వహించనున్న మరికల్ సూపర్ లీగ్ క్రికెట్ పోటీల్లో పాల్గొనే క్రీడాకారులకు ఆదివారం మండల కేంద్రానికి చెందిన రాజమూర్ నవీన్ కుమార్ రెడ్డి టీ షర్టులు అందజేశారు. ఈ సందర్భంగా ఆయన మాట్లాడుతూ యువత క్రీడాలో రాణించాలని, అందుకు తన వంతు సహాయ సహకారం అందిస్తానన్నారు. క్రీడాలతో స్నేహసంబంధాలు ఏర్పడతాయన్నారు. మరికల్ సూపర్ లీగ్ విజేతలకు నవీన్ కుమార్ రెడ్డి రూ. 22,222, రన్నర్ జట్టుకు భజరంగ్ దల్ పట్టణ అధ్యక్షుడు కుసూరి రవి రూ.11,111 నగదు అందజేయనున్నారు. కార్యక్రమంలో బీఆర్ఎస్ యువజన విభాగం మండల అధ్యక్షుడు గొల్ల రాజేశ్వరరామ్, క్రీడాకారులు సురేశ్, చంటి, సత్యనారాయణ రెడ్డి, యువకులందరి అధ్యక్షుడు రవికిరణ్, మల్లేజి పాల్గొన్నారు.

మహా సభలకు తరలివెళ్లిన నాయకులు

ఊట్కూర్, అక్టోబర్ 8: కృష్ణ మండలకేంద్రంలో ఆదివారం నిర్వహించిన పీవైఎల్ మహా సభలకు బిజ్జారం, పాతపల్లి, కొత్తపల్లి, అవుసలోని పల్లి, చిన్నపాడ, పెద్దపాడ గ్రామాల నుండి పీవైఎల్ నాయకులు, కార్యకర్తలు తరలివెళ్లారు. కార్యక్రమంలో నాయకులు సిద్దు, తిరుమలేశ్, గోపర్ధన్, రవి, బాలకిషన్, పరుశురాం, శ్రీను పాల్గొన్నారు.

గ్రామ స్వరాజ్యమే లక్ష్యం

- మక్తల్ నియోజకవర్గంలో రూ.9 కోట్లతో 45 గ్రామ పంచాయతీ భవనాలు నిర్మాణం
- శరవేగంగా కొనసాగుతున్న పనులు
- హార్షం వ్యక్తం చేస్తున్న ప్రజలు

మక్తల్ టౌన్, అక్టోబర్ 8: గ్రామ స్వరాజ్యమే లక్ష్యంగా ముఖ్యమంత్రి కేసీఆర్ ముందుకు సాగుతున్నారు. అందుకు అనుగుణంగా జనాభా ప్రాతిపదికన నూతన గ్రామ పంచాయతీలను ఏర్పాటు చేసి వాటి అభివృద్ధి కోసం నిధులు మంజూరు చేశారు. దీంతో ఆయా గ్రామాల్లో పంచాయతీ

గ్రామ పంచాయతీల భవనాల నిర్మాణాల కోసం ఎమ్మెల్యే చిట్టెం రామ్మోహన్ రెడ్డి ప్రత్యేక శ్రద్ధ తీసుకుంటున్నారు. నియోజక వర్గంలో 45 గ్రామ పంచాయతీ భవన నిర్మాణాలకు రూ.9కోట్ల నిధులు మంజూరు చేయించారు. దీంతో భవన నిర్మాణ పనులు శరవేగంగా కొనసాగుతున్నాయి.



ఉప్పర్పల్లిలో నిర్మాణంలో ఉన్న గ్రామ పంచాయతీ భవనం

రూ.9కోట్లతో..

మక్తల్ నియోజకవర్గంలో 45 గ్రామ పంచాయతీ భవనాలకు రూ.9 కోట్లు మంజూరు కాగా



మాదన్ పల్లిలో..

భవనాల నిర్మాణం చేపట్టారు.

అందులో భాగంగా మక్తల్ నియోజకవర్గంలోని మక్తల్, మాగనూర్, కృష్ణ, ఊట్కూర్, నర్స మండలాల్లో నూతన

ఎమ్మెల్యే చిట్టెం సహకారంతో..

నూతనంగా ఏర్పడ్డ మా గ్రామ పంచాయతీని ఎమ్మెల్యే చిట్టెం రామ్మోహన్ రెడ్డి సహకారంతో అన్ని విధాలుగా అభివృద్ధి చేశాం. సీసీ రోడ్లు, డ్రైనేజీలు ఏర్పాటు చేశాం. ఇప్పుడు గ్రామ పంచాయతీ కార్యాలయ భవనానికి రూ.20లక్షలు మంజూరు చేయించడంతో భవన నిర్మాణ పనులు చేపడుతున్నాం. - మంజూరి, మాదన్ పల్లి సర్పంచ్



పనుల్లో నాణ్యత

మక్తల్ నియోజకవర్గంలో 45 నూతన గ్రామ పంచాయతీలకు భవనాలు మంజూరయ్యాయి. అందులో 43 పంచాయతీల్లో భవన నిర్మాణాలు నాణ్యతతో యుద్ధ ప్రాతిపదికన పూర్తి చేసేందుకు చర్యలు చేపడుతున్నాం. మిగిలిన రెండు గ్రామాల్లో పనులు ప్రారంభించి త్వరగా పూర్తి చేసేలా చర్యలు తీసుకుంటాం.



-మంగులూర్ నాయక్, పంచాయతీరాజ్ డిప్యూటీ ఇంజనీర్, మక్తల్

కల సాకారమైంది

ఎమ్మెల్యే చిట్టెం రామ్మోహన్ రెడ్డి సహకారంతో గ్రామంలో సీసీ రోడ్లు, డ్రైనేజీల నిర్మాణం పూర్తి చేయడంతో పాటు, మంచినీటి సమస్యలను పరిష్కరించి గ్రామాన్ని అన్ని విధాలుగా అభివృద్ధి చేయడంతో గ్రామ మొదటి సర్పంచ్ గా నాకల సాకారమైంది. గ్రామంలో గ్రామ పంచాయతీ భవన నిర్మాణ పనులు శరవేగంగా సాగుతున్నాయి. - శ్రావణి, ఉప్పర్పల్లి సర్పంచ్

బీఆర్ఎస్ ప్రభుత్వంతోనే అభివృద్ధి

- ఎంపీపీ బక్కనర్సప్ప

దామరగడ్డ, అక్టోబర్ 8: ముఖ్యమంత్రి కేసీఆర్ సారథ్యంలోని బీఆర్ఎస్ ప్రభుత్వంతోనే అభివృద్ధి సాధ్యమని ఎంపీపీ బక్కనర్సప్ప, రైతుబంధు సమితి జిల్లా కోఆర్డినేటర్ భీమయ్యగౌడ్ అన్నారు. మండలంలోని వత్తుగుండ్ల, కంసాన్ పల్లి గ్రామాల్లో ఆదివారం వారి ఆధ్వర్యంలో ఎమ్మెల్యే ఎస్.రాజేందర్ రెడ్డికి మద్దతుగా ప్రచారం నిర్వహించారు. ఈ సందర్భంగా మండలంలోని అన్ని గ్రామాల్లో ఎమ్మెల్యే రాజేందర్ రెడ్డి చేసిన అభివృద్ధి కార్యక్రమాలు, ప్రజలకు అందించిన సంక్షేమ పథకాల గురించి గడప గడపకు వెళ్లి వివరించి మళ్ళీ కారుగుర్తుకు ఓటు వేసి ఎన్ఆర్డీని గెలిపించి కేసీఆర్ ను ముఖ్యమంత్రిగా చేయాలని కోరారు. బీఆర్ఎస్ యువనాయకులు లోక్మర్షి గ్రామంలో యువకులను కలిసి తెలంగాణ రాష్ట్రం ఏర్పడిన తర్వాత అభివృద్ధి ఎంత



లోక్మర్షి గ్రామస్థులతో మాట్లాడుతున్న బీఆర్ఎస్ నాయకులు

మార్పు వచ్చిందో వివరించి వచ్చే ఎన్నికల్లో మరోసారి ఎన్ఆర్డీని గెలిపించాలని కోరారు. కార్యక్రమంలో పీవీసీఎస్ అధ్యక్షుడు పుట్టి ఈదప్ప, సోపల్ మీడియా మండల అధ్యక్షుడు అంజి పుట్టి, కాసుకుర్తి ఉప సర్పంచ్ జ్ఞానేశ్వర్, నాయకులు కేవీఎన్ రెడ్డి, కృష్ణారెడ్డి, శెట్టి శ్రీనివాస్, బస్వరాజ్ తదితరులు పాల్గొన్నారు.

కానిస్టేబుల్ ఉద్యోగానికి ఎంపికైన యువకుడికి సన్మానం

నారాయణపేట రూరల్, అక్టోబర్ 8: పేట మండలం కొల్లంపల్లి గ్రామపంచాయతీ నల్లగుట్ట తండాకు చెందిన అనిల్ నాయక్ ఇటీవల వెలుపడిన పోలీస్ కానిస్టేబుల్ ఫలితాల్లో ఏఆర్ కానిస్టేబుల్ గా ఎంపికయ్యాడు. ఆది వారం తండా వాసులు అనిల్ నాయక్ ను అభినందించి సన్మానించారు. కార్యక్రమంలో రాజనాయక్, రాములు నాయక్, రాందాస్ నాయక్, లక్ష్మణనాయక్, భీష్మానాయక్, మోహన్ నాయక్, కృష్ణనాయక్, తండా వాసులు తదితరులు పాల్గొన్నారు.



అనిల్ నాయక్ ను సన్మానిస్తున్న తండా వాసులు

నేడు శివాజీ మహారాజ్ రథయాత్ర

నారాయణపేట, అక్టోబర్ 8: ఛత్రపతి శివాజీ మహారాజ్ రథయాత్ర సోమవారం ఉదయం 10గంటలకు పేట పట్టణానికి చేరుకుంటుందని విశ్వ హిందూ పరిషత్, శ్రీరాం ఛత్రపతి సేన సభ్యులు ఆదివారం ప్రకటనలో తెలిపారు. ఛత్రపతి శివాజీ పట్టాభిషిక్తుడై 350 ఏండ్లు పూర్తయిన సందర్భంగా అలంపూర్లో ప్రారంభమైన శివాజీ మహారాజ్ రథయాత్ర తెలంగాణ వ్యాప్తంగా కొనసాగుతున్నదని అందులో భాగంగా పట్టణంలోని అంజనా గార్డెన్ ఫంక్షన్ హాల్ నుంచి సత్యనారాయణ చౌరస్తా వరకు బైక్ ర్యాలీగా శోభాయాత్ర కొనసాగుతుందని, అనంతరం సభా కార్యక్రమం ఉంటుందని పేర్కొన్నారు. ఈ కార్యక్రమంలో హిందూ బంధువులు అధిక సంఖ్యలో పాల్గొని రథయాత్రలో భాగస్వాములు కావాలని పేర్కొన్నారు.

దివ్యాంగులకు ఉద్యోగావకాశాలు

కోస్గి రూరల్, అక్టోబర్ 8 : కమిటీమెంట్ సంస్థ ఆధ్వర్యంలో దివ్యాంగులకు ఉద్యోగావకాశాలు ఉచిత శిక్షణ ఇచ్చి ఉద్యోగం అవకాశం కల్పించనున్నట్లు సంస్థ కో ఆర్డినేటర్ నారాయణమ్మ తెలిపారు. ఆదివారం ఆమె మాట్లాడుతూ సోమవారం కోస్గి పట్టణంలో సమాఖ్య భవనంలో ఉదయం 10 గంటలకు ఏర్పాటు చేయనున్న సమావేశంలో దరఖాస్తులను స్వీకరించనున్నట్లు తెలిపారు. పదో తరగతి నుంచి డిగ్రీ, పీజీ చదివిన 18 సంవత్సరాల నుంచి 35 సంవత్సరాల నిండిన దివ్యాంగ యువతీ యువకులకు హైదరాబాద్ లో ఉచిత హాస్టల్, భోజన సదుపాయాలతో పాటు వైకల్పం దృష్టిలో పెట్టుకొని అవసరమైన ఉద్యోగం కల్పించనున్నట్లు తెలిపారు. మండలంలోని దివ్యాంగులు అవకాశాన్ని సద్వినియోగం చేసుకోవాలన్నారు.

డీజిల్ బంక్ లీజుకు టెండర్ల ఆహ్వానం

నారాయణపేట రూరల్, అక్టోబర్ 8: ఆర్డీసీ డిపో పరిధిలో పెట్రోల్ బంక్ లీజుకు ఇప్పటికే టెండర్ల ఆహ్వానిస్తున్నట్లు డిపో మేనేజర్ లక్ష్మీనంద్ ఒక ప్రకటనలో తెలిపారు. ఆసక్తి గల వారు తెలంగాణ టీఎస్ఆర్సీని వెబ్సైట్ ను సందర్శించాలన్నారు. పేట డిపో పరిధిలో మక్తల్ బంక్ ఉందన్నారు. మిగతా వివరాల కోసం డిపో మేనేజర్ 9959226293 నెంబర్ ను సందర్శించాలని పేర్కొన్నారు.